

NARAYANIYAM DASHAKA 71

yatnēṣu sarvēṣvapi nāvakēśī kēśī sa bhōjēśiturīṣṭabandhuḥ □

tvāṃ sindhujāvāpya itīva matvā samprāptavān sindhujavājirūpaḥ □ 1□

gandharvatāmēṣa gatō'pi rūkṣairnādaiḥ samudvējitasarvalōkaḥ □

bhavadvilōkāvadhī gōpavāṭīm pramardya pāpaḥ punarāpatattvām □ 2□

tārksyārpitānḡhrēstava tārksya ēṣa chikṣēpa vakṣōbhuvī nāma pādam □

bhṛgōḥ padāḡhātakathāṃ niśamya svēnāpi śakyam taditīva mōhāt □ 3□

pravañchayannasya khurāñchalaṃ drāgamuñcha chikṣēpitha dūradūram

sammūrchChitō'pi hyatimūrchChitēna krōdhōṣmaṇā khāditumādrutastvām □ 4□

tvam vāhadaṇḍē kṛtadhīścha vāhādaṇḍam nyadhāstasya mukhē tadānīm □

tad vṛddhiruddhaśvasanō gatāsuḥ saptībhavannapyayamaikyamāgāt □ 5□

ālambhamātrēṇa paśōḥ surāṇāṃ prasādakē nūtna ivāśvamēdhē □

kṛtē tvayā harṣavaśāt surēndrāstvām tuṣṭuvuḥ kēśavanāmadhēyam □ 6□

kaṃsāya tē śaurisutatvamuktvā taṃ tadvadhōtkam pratirudhya vāchā□

prāptēna kēśikṣapaṇāvasānē śrīnāradēna tvamabhiṣṭutō'bhūḥ □ 7□

kadāpi gōpaiḥ saha kānanāntē nilāyanakrīḍanalōlupaṃ tvām □

mayātmajaḥ prāpa durantamāyō vyōmābhīdhō vyōmacharōparōdhī □ 8□

sa chōrapālāyitavallavēṣu chōrāyitō gōpaśīsūn paśūṃścha

guhāsu kṛtvā pidadhē śīlābhīstvayā cha buddhvā parimarditō'bhūt □ 9□

ēvam vidhaiśchādbhutakēlibhēdairānandamūrchChāmatulāṃ vrajasya □

padē padē nūtanayannasīmāṃ parātmarūpin pavanēśa pāyāḥ □ 10□